


مولانا عبدالقیوم حقانی / قاضی عبدالکلیم



## تبصرہ کتب

کتاب الآثار | تالیف - الامام اعظم ابو حنیفہ النعمان بن ثابت الکوئی المتوفی ۵۰ھ - بروایت الامام الربانی محمد بن حسن الشیبانی المتوفی ۱۸۹ھ مع مقدمہ و حواشی - صفحات ۴۸۲ - سائز متوسط - طباعت آفسٹ، مع مجلد کو ناشر ڈاکٹر عبدالرحمن غضنفر قیمت ۵ روپے - ملنے کا پتہ :- الرحیم ایڈمی اے ۷/۷ - اعظم نگر - لیاقت آباد کراچی - ۱۹۔

عام طور پر کتاب الآثار کو امام محمد بن حسن شیبانی کی تالیف سمجھا جاتا ہے جب کہ محقق بات یہ ہے کہ یہ امام اعظم ابو حنیفہ رحمۃ اللہ علیہ کی تالیف ہے۔ امام اعظم کے دیگر تلامذہ مثلاً امام ابو یوسف المتوفی ۱۸۲ھ - امام زفر بن الہذیل المتوفی ۸۵ھ - امام حسن بن زیادہ المتوفی ۲۰۴ھ وغیرہ کی طرح امام محمد نے بھی اپنے استاذ و شیخ امام ابو حنیفہ سے اس کی روایت کی ہے۔ حافظ ابن حجر عسقلانی المتوفی ۸۵۲ھ تعجیل المنفعة میں لکھتے ہیں۔

والموجود من احادیث ابی حنیفۃ انما هو کتاب الآثار التی رواھا محمد بن حسن عتہ (ص ۱ طبع دمشق) اس لئے کتاب الآثار کی اہمیت کے لئے اتنی بات کافی ہے کہ یہ براہ راست صاحب مذہب کی تالیف ہونے کی بناء پر مسلک حنفی کا اول ترین ماخذ ہے۔ علاوہ ازیں ذخیرہ کتب حدیث میں اس کتاب کو یہ شرف بھی حاصل ہے کہ فقہی ابواب کے مطابق سب سے پہلے اسی کی ترتیب و تالیف عمل میں آئی۔ موطا امام مالک اسی کا نقش ثانی ہے۔ پھر یہ ترتیب اس درجہ مقبول ہوئی کہ بعد کے محدثین نے اپنی تالیفات میں اسی کی پیروی کی۔ علامہ سیوطی المتوفی ۹۱۱ھ امام اعظم کے مناقب کا تذکرہ کرتے ہوئے لکھتے ہیں:-

من مناقب ابی حنیفۃ التی انفرد بہا تہ اول من دون علم الشرعین ورتبہ ابوابا ثم تبعہ

مالک بن انس فی توثیب الموطاء ولم یسبق ابی حنیفۃ احد (تلبیض الصحیفہ ص ۳۲)

کتاب الآثار اپنی اسی اہمیت کی بنا پر علمائے محققین کی بحث و نظر کا مرکز رہی ہے چنانچہ مشہور شارح حدیث حافظ دنیا علامہ ابن حجر عسقلانی نے تعجیل المنفعة میں اور مستقل طور پر "الایثار بمعرفۃ رواۃ الآثار" میں اس کے رجال کو اپنی تحقیق کا محور بنایا۔ نامور محقق و محدث حافظ زین الدین قاسم بن قطلوبغا حنفی المتوفی ۸۷۹ھ نے اس سے متعلق دو کتابیں لکھیں ایک رجال پر اور دوسری اس کی احادیث کی شرح میں۔ صاحب کشف الظنون حاجی خلیفہ

چلیسی کے بیان کے مطابق امام طحاوی نے بھی اس کی شرح لکھی ہے۔ بارہویں صدی کے شافعی عالم شیخ ابوالفضل نورالدین علی بن مراد موصلی المتوفی ۱۱۴۷ھ کی شرح کتاب الآثار کا ذکر تذکرے کی کتابوں میں ملتا ہے۔ زمانہ خال کے علماء میں مولانا مفتی مہدی حسن شناہجا پوری صدر مفتی دارالعلوم دیوبند المتوفی ۱۳۹۶ھ نے اس کی ایک بسوٹ محققانہ شرح تالیف کی ہے جس کی اب تک صرف دو جلدیں شائع ہو سکی ہیں علاوہ ازیں مشہور و محقق و عالم دین مولانا عبدالرشید نعمانی مدظلہ نے بھی اس کے رجال پر تحقیقی کام کیا ہے۔ بایں ہمہ یہ شکایت بے جا نہ ہو گی کہ یہ کتاب اپنی اہمیت و افادیت کے لحاظ سے جس اعتبار و توجہ کی مستحق تھی عام طور پر علمائے عصر اور خود احناف کی طرف سے اس کے متعلق تساہل اور سہل انگاری کا معاملہ کیا جا رہا ہے اور جس کتاب کے پڑھنے پڑھانے والے نہ ہوں۔ ناشرین و اہل مطابع اس کی اشاعت و طباعت پر جیسی توجہ کریں گے وہ ظاہر ہے اس لئے اولاً تو یہ جلدی دستیاب نہیں ہو سکتی تھی اور اگر کسی کتب خانہ میں اتفاقاً مل جاتی تو کتابت و طباعت انتہائی ناقص ہوتی تھی۔ خدا بھلا کرے ڈاکٹر عبدالرحمن غضنفر صاحب کا کہ انہوں نے اس کی اہمیت کو کا حق محسوس کیا اور عام روش کے برخلاف اسے ظاہری و معنوی محاسن سے آراستہ و پیراستہ کر کے شائع کر دیا ہے جس کے بارے میں بلا مبالغہ کہا جا سکتا ہے کہ اب تک کے تمام مطبوعہ نسخوں میں یہ نسخہ اپنی نفاست و طباعت اور محققانہ تعلیقات کے لحاظ سے بدبہا فوقیت رکھتا ہے۔

ابتداء میں محقق غصہ و محدث نبیل مولانا عبدالرشید نعمانی مدظلہ کے قلم سے قدرے بسوٹ ایک مقدمہ ہے جو بجائے خود ایک خاصے کی چیز ہے جس میں کتاب الآثار کی بہت سی غفی خصوصیات سے پر وہ اٹھایا گیا ہے اور مولانا موصوف کی دیگر تحریروں کی طرح یہ مقدمہ بھی بحث و تحقیق کا ایک نمونہ ہے۔ اسی کے ساتھ تیرھویں صدی ہجری کے مشہور عالم دین مولانا عبدالباری فرنگی محلی المتوفی ۱۳۴۲ھ کا ایک نادر رسالہ "التعلیق المختار علی کتاب الآثار" شامل کتاب ہے ۶۹ صفحات پر مشتمل یہ رسالہ اپنے مضامین و مباحث کے لئے گنج بے بہا کی حیثیت رکھتا ہے جسے کتاب الآثار کے ساتھ پہلی بار شائع کیا گیا ہے۔ لیکن اس کی تصحیح و کتابت کی جانب کتاب کے بقیہ حصہ کے اعتبار سے توجہ کم کی گئی ہے۔ جسے ہر پڑھنے والا واضح طور پر محسوس کر سکتا ہے۔ امید ہے کہ آئندہ ایڈیشن میں اس کمی کی تلافی کر دی جائے گی۔

اس مجالہ نافعہ کے بعد "کتاب الآثار" کا اصل متن ہے جو کتابت و طباعت اور تصویب و تصحیح کے اعتبار سے قابل ستائش ہے۔ اس کے ذیل میں مولانا نعمانی و امت برکاتیم کے مختصر مگر بڑے کام کے حواشی ہیں۔

بعد ازاں حافظ ابن حجر عسقلانی کا مشہور رسالہ "الاختیار بمعرفہ رواہ الآثار" ہے اس پر بھی مولانا موصوفی کے محققانہ حواشی ہیں۔ آخر میں "الاختیار فی ترتیب الآثار" کے عنوان سے ۴۷ صفحات پر مشتمل کتاب کا اشاریہ